

## (CD-xx) ૧ – ટોળું આપ્તપુત્રોનું

ટોળું આપ્તપુત્રોનું, ધૂમી રહ્યું ગામોગામ,  
ભાવ છે હૃદયનો, ‘જગતકલ્યાણ હો’.  
આપણાથી કોઈનેયે, અડચણ ના પડે,  
આદર્શ વ્યવહાર, ઉપકારે આત્મજ્ઞાન.

સૂક્ષ્મરૂપે પ્રત્યક્ષ, હાજરી છે જ્ઞાનીની,  
તેથી જ સતસંગે, વર્તાયાં છે મોક્ષધામ.  
સ્વાર્થ બુદ્ધિ લૂંટબાજી, વૃત્તિ પાશવી ઉપર.  
ખોરિટી હૃદયની, પ્રભાવે છે ધર્મધ્યાન.

કેં જ અમને ખપતાં નથી, પાંચ ઈન્દ્રિયોનાં સુખ,  
વિજ્ઞાન સમજી લ્યો, ઘર બનાવો તીર્થધામ.  
'સમજ' સમજી સમજી સમજ, રાઈટ બિલીફ હૃદયમાર્ગ,  
તત્વજ્ઞાન પામે નહિં, રોંગ બિલીફ બુદ્ધિમાર્ગ.

આપણી હવાથી જ, વાતાવરણ સૌરભે,  
સરળ નિખાલસતા, અનાસક્ત નિષ્કામ.  
વિશ્વવૃત્તિ વિમુક્તક, વિશુદ્ધ વિજ્ઞાન.  
સિદ્ધગતિ સુધીનું, સહાયક દાદાનામ.

નૈમિત્તિક પુત્રો થકી, થઈ રહ્યાં છે સતકામ,  
સૂક્ષ્મ રીતે દાદાશ્રી જ, પ્રયોગે છે કલ્યાણ.  
હરતાં ફરતાં પામશે, ‘આપ્તપુત્રો’ જ્ઞાનીપદ,  
નિરપેક્ષ સાધુતા, શાંતિકારી ઠામ ઠામ.

અલૌકિક સંઘના સાહિત્યે અમૂલ્ય દામ,  
વાંચતા જ અંતઃકરણ, ઠરી થાય બર્ફધામ.  
દિગંબરી ગામમાં, ધોબીઓનું શું છે કામ?  
મહાત્માના મોરચાનો, ફિક્સ હોય ના મુકામ.

